



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૯૯૯

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

રેફ નં.

તા: ૦૪/૦૧/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સંકેટ પટેલ)

મિશન ૮૪ અંતર્ગત ચેમ્બર ઓફ કોમર્સ અને અમેરિકાની ગ્લોબલ નેટ ફોર ઝીરો સંસ્થા વચ્ચે નેટ ઝીરો એમિશન હેતુ સમજૂતિ કરાર થયા

ચેમ્બર ઓફ કોમર્સ દ્વારા સમગ્ર દક્ષિણ ગુજરાતના ઉદ્યોગોને નેટ ઝીરો એમિશન તરફ લઈ જવા માટે પ્રયાસ કરાશે, અવેરનેસ સેશન યોજાશે : ચેમ્બર પ્રમુખ રમેશ વધાસિયા

નેટ ઝીરો એમિશન સરળ નથી પણ તેના અમલીકરણ માટે બધાએ સંયુક્ત પ્રયાસો કરવા પડશે, ગ્લોબલ બાયર્સને આકર્ષવા નેટ ઝીરો એમિશન જરૂરી છે : મહેશ રામાનુજમ

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત સોમવાર, તા. ૧લી જાન્યુઆરી, ૨૦૨૪ના રોજ સાંજે ૫:૦૦ કલાકે સંહતિ, સરસાણા, સુરત ખાતે મેનેજિંગ કમિટીની મિટીંગ દરમાન અમેરિકાની ગ્લોબલ નેટ ફોર ઝીરો સંસ્થા સાથે નેટ ઝીરો એમિશન અંગે સમજૂતિ કરાર થયા હતા. ચેમ્બર ઓફ કોમર્સના પ્રમુખ રમેશ વધાસિયા અને ગ્લોબલ નેટ ફોર ઝીરોના પ્રેસિન્ફેન્ટ અને સીએઓ મહેશ રામાનુજમે સમજૂતિ કરાર પર હસ્તાક્ષર કર્યા હતા.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, વિશ્વમાં કાર્બનની માત્રા ઓછી કરવા માટે કવાયત ચાલી રહી છે. નેટ-ઝીરો કાર્બન ઉત્સર્જનનો અર્થ એ છે કે વાતાવરણમાં એટલો જ કાર્બન છોડવો જેટલો કુદરતી અને અન્ય સ્ત્રોતો દ્વારા પાછો શોખી શકાય. નેટ શૂન્ય શ્રીનાહાઉસ ગેસ ઉત્સર્જનનો ખ્યાલ સૌપ્રથમ પેરિસ કરાર દ્વારા પ્રસ્તૃત કરાયો હતો, જે શ્રીનાહાઉસ ગેસ ઉત્સર્જનની અસરને મર્યાદિત કરવા યુનાઇટેડ નેશન્સ કલાઈમેટ ચેન્જ કોન્ફરન્સમાં સંમત થયો હતો. નેટ ઝીરો ઉત્સર્જન અંતર્ગત કાર્બનને કેચ્યર અને સ્ટોરેજ કરવામાં આવશે. આ ઉપરાંત ખૂબ જ મોટા પ્રમાણમાં વૃક્ષારોપણ દ્વારા નેટ ઝીરો ઉત્સર્જન કરાશે.

નેટ ઝીરો ઉત્સર્જનને, કાર્બન તટસ્થતા અથવા કાર્બન ન્યુટ્રાલિટી તરીકે પણ સંબોધવામાં આવે છે. બધા દેશો અને સંગઠનો દ્વારા નેટ ઝીરો ઉત્સર્જનના લક્ષ્યને હાંસલ કરવાની જાહેરાત કરાઈ રહી છે. ચીન અને અમેરિકા બાદ ગ્રીનહાઉસ ગેસોના ઉત્સર્જનમાં ભારત ત્રીજા ક્રમે છે ત્યારે ગ્લાસગો ખાતે થયેલી કલાયમેટ ચેન્જ કોન્ફરન્સ કોપ-૨૬ ખાતે વડાપ્રધાન નરેન્દ્ર મોદીએ જાહેરાત કરી હતી કે ભારત, વર્ષ ૨૦૭૦ સુધીમાં કાર્બન ઉત્સર્જનને નેટ-ઝીરો કરવાનું લક્ષ્યાંક હાંસલ કરી દેશે. અમેરિકા અને યુરોપે વર્ષ ૨૦૫૦ સુધીમાં નેટ-ઝીરો લક્ષ્યાંક હાંસલ કરવાનું નક્કી કર્યું છે તો ચીને એના માટે વર્ષ ૨૦૫૦ની સમયમર્યાદા નક્કી કરી છે.

ભારતની કુલ નિકાસમાંથી લગભગ ઉત્ત ટકા નિકાસ યુઅસએ અને યુરોપ સાથે કરવામાં આવે છે. યુરોપિયન યુનિયન એન્વાયરમેન્ટલ સોશિયલ ગવર્નન્સ (ESG)ને અમલમાં મુકવાની આગેવાની લીધી છે. ESG કોમ્પલાયન્સ માત્ર યુઅસએ અને યુરોપમાં નિકાસ જાળવવા માટે જરૂરી નથી, પરંતુ સ્થાનિક રીતે લિસ્ટેડ એન્ટિટીઓએ પણ સેબીના પરિપત્રનું પાલન કરવું પડશે.

ચેમ્બર પ્રમુખે જણાવ્યું હતું કે, SGCCI ગ્લોબલ કનેક્ટ મિશન ૮૪ અંતર્ગત અમેરિકાની ગ્લોબલ નેટવર્ક ફોર ઝીરો સંસ્થા સાથે સમજૂતી કરાર કર્યા છે. યુઅસએ ખાતે મુખ્ય મથક ધરાવતી આ સંસ્થા લીડરશિપ નેટવર્ક અને સર્ટિફિકેશન બોડી છે, જે વિશ્વભરના વ્યવસાયોને તેમની નેટ ઝીરો ઉત્સર્જન, ઈઅસ્ઝીને વેગ આપવા અને તેને માન્ય કરવામાં મદદ કરે છે. આ સંસ્થાની સેવાઓ ચોક્કસપણે સુરત સહિત દક્ષિણ ગુજરાતના ઉદ્યોગ સાહસિકો અને વેપારીઓ તથા ચેમ્બરના સભ્યોને તેમના નેટ ઝીરો લક્ષ્યાંકો નક્કી કરવામાં, કાર્બન ઘટાડાને હાંસલ કરવાના ક્ષેત્રોને ઓળખવામાં તેમજ વિવિધ કાયદાઓ દ્વારા નિર્ધારિત ઈઅસ્ઝી જરૂરિયાતના ધોરણોને પૂર્ણ કરવામાં મદદ કરશે.

તેમણે વધુમાં જણાવ્યું હતું કે, ધી સર્વન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી, ગુજરાત રાજ્ય અને કેન્દ્ર સરકારની ESG નીતિમાં સતત યોગદાન આપી રહી છે. આ ઉપરાંત ચેમ્બર ઓફ કોમર્સ, ભારત સરકારના કાપડ મંત્રાલય દ્વારા રચાયેલી ESG ટાસ્ક ફોર્મનું સભ્ય છે. સુરતના ટેક્ટાઇલ ઉદ્યોગ માટે નેટ ઝીરો રોડ મેપ વિકસાવવા માટે સંયુક્ત રાષ્ટ્ર પર્યાવરણ કાર્યક્રમના આયોજન હેતુ સેન્ટર ફોર અન્વાયરમેન્ટ એજિયુકેશન સાથે સફળતાપૂર્વક સંકલન સાધવામાં આવી રહ્યું છે. ચેમ્બર ઓફ કોમર્સ દ્વારા સમગ્ર દક્ષિણ ગુજરાતના ઉદ્યોગોને નેટ ઝીરો એમિશન તરફ લઈ જવા માટે પ્રયાસ કરવામાં આવશે. પર્યાવરણની જાળવણી હેતુ અન્વાયરમેન્ટલ સોશિયલ ગવર્નન્સના નિયમોનું પાલન કરવા માટે ઉદ્યોગ સાહસિકો અને વેપારીઓને ગ્લોબલ નેટ ફોર ઝીરોની મદદથી સમજણ આપવામાં આવશે.

ગ્લોબલ નેટ ફોર ઝીરોના પ્રેસિડેન્ટ અને સીએઓ મહેશ રામાનુજભે જણાવ્યું હતું કે, પર્યાવરણનું ધ્યાન રાખીશું તો પર્યાવરણ આપણું ધ્યાન રાખશે. વર્ષ ૨૦૭૦ સુધીમાં ભારતના નેટ ઝીરો એમિશનના ટાર્ગેટને પહોંચી વળવા માટે મિશન ૮૪નો સહયોગ રહેશે તો એ શક્ય બની શકશે. મિશન ૮૪ અંતર્ગત વિવિધ અવેરનેસ સેશન યોજાશે અને તેમાં નેટ ઝીરો એમિશનની સમજણ આપવામાં આવશે. નેટ ઝીરો એમિશન સરળ નથી પણ તેના અમલીકરણ માટે બધાએ સંયુક્ત પ્રયાસો કરવા પડશે. ગ્લોબલ બાયર્સને આકર્ષવા માટે નેટ ઝીરો એમિશન જરૂરી છે.